

ሓድነት ሓደ ካብ ክብርታት ኤርትራዊያን

ፋሕ ብትን ዝበለ ሕዝቢ ኣደዳ ህውከት፣ ሕማም፣ ስደት፣ ዓጸቦ ከምኡውን ኣሎ ዝብሃል ሕሰምን መከራን ይኸውን። ኣቦታት ክፋኦ ክርእዩ ከለዉ ካብዚ ይሰውረና ይብሉ። ንሕና ኤርትራዊያን ከኣ ካብዚ ኣብ ዓለምና ኣብ መራኽቢ ብዙሓን ንዕዘቦ ዘሎና ሕንፍሽፍሽ ሰውረና ክንብል የምሕረልና ኢዩ።

መብሓሕትኡ ጠንቂ ውግእን ወረ ውግእን ኣብዚ እዋንዚ፣ ብገባትን ዓብላልን ስሱዕ ሸውሃት ኣሜርካ ክኸውን ከሎ ጥሩፍ ሃይማኖታዊ መንቀሊኡውን ተኸታቢ ናቱ ኢዩ። እቲ ናይ ኣሜርካስ ምናልባት ብዘይሕንፍሽፍሽ ኣብዚ ኣለም ረብሓታቶም ኣየፈጽሙን ይኾኑ እልካ ክትግምት ትኸእል። ጥሩፍ ሃይማኖታዊ ዝመንቀሉኡ ግን ሕንቅልሕንቅልተይ ኢዩ ዝኾነካ። ሃይማኖት ቀንዲ ዓላምኡ ንደቂ ሰባት ጽቡቕ ተግባር ንኸዘውትሩ ዝመርሕ ቅዱስ ባእታ ኢዩ። ብሃይማኖት ሸም ዝግበር ጸይቅታት ናይ ሃይማኖት ዘይኮነስ ናይ እኩባት ውልቀሰባት ረብሓታት ንምሕላው ዝግበር መናውራ ኢዩ።

ኤርትራ ሃገርና ከምዘይ ካልኣት ሃገራት ብሃይማኖታዊ ተግባራት ሰላምን ቅሳነትን ክትረክብ ከላ እዚ እቲ ሓቀኛ ሃይማኖታዊ መርሂ ኣብ ኤርትራ ከምዘሎ ዘዘኻኸር ኢዩ። ጽቡቕ ዕድል ኮይኑ ካብ ሃይማኖታዊ ተግባራት ንሕዝቡ ዘስምርን ምስ ሕዝቡ ዝሰምርን መንግስቲ ብሓደ ወገን፣ ቡቲ ክልእ ወገን ከኣ ናይ ሕዝቦም ሰላምን ቅሳነትን ዘቕሰዮም መራሕቲ ሃይማኖት ምህላውም ኣብዚ ግዜዚ ኤርትራ ናይ ስንትን ሰላምን ኣብነት ኮይና ትጥቀስ ኣላ። ኣዚ ካብ ሰማይ ዝወረደ መና ኢዩ እንተብልናዮ ናይትኣም መራሕቲ ሕዝባዊ ምምሕዳርን ከምኡውን መራሕቲ ሃይማኖታት ጸዕሪ ቦታ ንምክላእ ኣይኮነን። እንታይ ድኣ ናይቲ ምድራዊን ሰማያዊን ኣጣምርና ንኸነሞግስ ብማለት ኢዩ። ብዓብኡ ግን ሕዝቢ ኤርትራ ብባህርይኡ ደላይ ሰላምን ቅሳነትን ስለዝኾነ ብዝፈጠሮ ተጸዋርነትን ተኻኣልካ ናይ ምንባር ክእለትን'ውን ኢዩ።

ሓድነት ህዝቢ ኤርትራ ከም ኣብነት ይጥቀስ ኣሎ ኸንብል ከሎና፣ እቲ ነዚ ንምምዕባለን ንምድልዳሉን ዝተኸፍለ መስዋእቲ ምዝካር ግቡእ ኢዩ። መንእሰይ ኤርትራ ኣብ በረኻታት ኤርትራ ዘሕለፎ ምረት ናብራን፣ ምስንካል ኣካላትን ብዓብኡ ከኣ ምክፋል ህይወት ዓሰቡ እዚ ሕዝቢ ኤርትራ ዘስተማቕሮ ዘሎ ሰላምን ቅሳነትን እንተዘይከውን ኔሩ እቲ መስዋእቲ ከንቱ ምኾነ ኔሩ። ካብ ሕዝቢ ኤርትራ ካብ ክልቲኡ ሃይማኖታት ካብ ኩሉ ብሄረታቱ ሓዉ፣ ሓፍቱ፣ ኣብኡ፣ ኣድኡ፣ ሓወብኡ፣ ሓትንኡ፣ ኣኩኡ ኮታ ኣሎ ዝብሃል መቕርቡ ዘይተሰወአ የልቦን። ንሰውኣትና ህያው ክኾኑ ናትና ህያውነት ምስክሩ ኢዩ። ሰላምን ቅሳነትን ሕዝቢ ኤርትራ'ዩ ህያዊነትና ኣብሉም ህያውነት ሰውኣትና። ሰውኣትና ንሕዝቢ ኤርትራ ነጻነት ከምጽኡ ተመባሪዖም። መብጽዕዮም ኣይጠለሙን ነጻነት ኣምጽኦም። ንሕና ካኣ ንሰውኣትና ብሰላምን ሓድነትን ቅሳነትን፣ ኤርትራ ሕፍርትን ክብርትን ሃገር ክትከውን ኣኣብ ዓመቲ 20 ሰነ ንማባጽዓሎም ኣሎና። ክሳብ ሕጂ ከኣ ሕዝቢ ኤርትራ መብጽዕዮ ኣይጠለሙን ዘሎ።

ሓድነት ህዝቢ ብኸመይ ይዝረግ? ሳዕቤኡኸ እንታይ ኢዩ? ዝብሉ ፎኮስቲ ሕቶታት ኣልዕልና ክንዝትይ ዝእግመና ኣይኮነን። ብቐዳምነት ሓድነት ሕዝቢ ብምዝራግ ካብቲ ሕንፍሽፍሽ ዝረብሑ ኣካላት ክህሉው ከምዘለዎም ርዳእ ኢዩ። ሓድነት ህዝቢ ተዘርጉ፣ ህዝቢ ኣብ ዝሰቓየሉ ኣዋን ገልኡ ካኣ ዝረብሕን ኣብ ህይወቱ ዘጋይጽን ከም ዘሎ ኸፍለጥ ይግባእ። ንኣብነት ሶማል እንተወሰዲና ኣብዚ ግዜዚ ሕዝቢ ሶማል ኣብ ዝሰቓየሉ ዘሎ እዋን ካብዚ ሕንፍሽፍሽ ሕዝቢ ሶማል ዝረብሑ ኣካላት ኣለዉ። ኣብ ማእኸላይ ምብራቕን ኣብ ምዕራብ ሃገራት ዝርከቡ ሶማላዊያን ጽቡቕ ንግድን ብዙሕ እቶት ዘእትዉን ኣለዉ። ቀንዲ ምንጪ እተቶም ዘይምርግጋእን ሕንፍሽፍሽን ሕዝቢ ሶማል ዝኾኑ ሶማላዊያን ዘሳውርዎ ህውከት ገልጹም ብጎይቶት ውግእ ዝፍለጡ ክኾኑ ከለዉ ገልጹም ከኣ ብመርሕነት ጥሩፍ ሃይማኖት ዝፍለጡ ኢዮም። ከም ኢትዮጵያ ዝኣመሰሰላ ሃገራት ከኣ ቀንዲ መሳውርትን ተዋሳኢትን ናይ ብሕንፍሽፍሽን ዕግርግርን ተጠቀምቲ ሃገራት እየን።

ኢትዮጵያ ሓንቲ ካብ ሃገራት ኣፍርቃ ኣፍደገ ባሕሪ ዘዮብላ ሃገር ኢያ። ቀንዲ ምንጭ እቶት ኢትዮጵያ ካብ ንስደድ እትሰዶ ቡን ኢዩ። ቡን ብብዝሒ ንወጻኢ እትሰድድ ኢትዮጵያ ኣብዚ ጊዜ ዝተመስረሐ ቡን ትሰድድ እንተላ ዝፈልገ ነገር የብለይን። ዘይተመስረሐ ቡን ብጥርኡ ከምትሰድድ ግን ቅሩብ ሓበሬታ ኣሎኒ። እዚ ዘይተመስረሐ ቡን ብዙሕ ቦታ ስለዝሕዝ እቲ ቕንዲ መገዳገዚ ባሕሪ ክኸውን ርዱእ ኢዩ። ዘይተመስረሐ ቡን ብጥርኡ ንሰደድ ኣድልኻ ክትሰድድ ከሎኻ ዝርከብ እቶት ከምቲ ዝተመስርሐ ቡን ኣይከውንን ኢዩ። ኢትዮጵያ ነዚ ክተካሓሕስ ኣብ ወደባት እንተተረኸቡ ብነጻ ተመሓልፈሉ እንተዘይተኻእሉ ከኣ ብሕሱር ዋጋ ክትረክብ ኣሎዎ። ኣብ ሓንቲ ወናንት ወድብ ዝኾነት ሃገር እዋ ኸኣ ሰላምን ቅሳነትን ሃልዮዎ ስሩዕ መንግስታዊ ምሕደራ ዘለዋ ሃገር ድልዮት ኢትዮጵያ ክተፈጸም ኣይትግደደን ኢያ። ኢትዮጵያ እንተድኣ ድለዮታታ ክተፈጽም ኮይና ኣብ ዝኾነት ሃገር ወናንት ወደብ ዝኾነት ሰላማ ክዝረግን ሕንፍሽፍሽን ክተተኣታቱው ኣሎዎ። ነዚ ንምፍጻም ከኣ ኩላ ሳዕ ምስ ደቂ ሃገር ብምምሽግር ህውከት ከምዝዝረግ ክትገብር ከላ ኣብ ዘይሰመረላ ኣዋንውን ባዕላ ህውከት ትመልስ ኢያ። ኢትዮጵያ ክሳብ ቡና ኣመስርሓ ርቡሕ እቶት ትረኸብሉ ሰላምን ቅሳነትን ጎረባብቲ ሃገራት እንዳዘረገት ከም ጎይቶት ውግእ ተጠቃምት ክትከውን ስርሓ ኣይክተጃርጽን ኢያ።

ኤርትራ ሓንቲ ግዳይ ናይዚ መናውራታት ኢትዮጵያ ኢያ። ኤርትራ ወናንት ክልተ ወደባት ኣብ ቀይሕ ባሕሪ ከም ምጃና መጠን ዓይኒ ኢትዮጵያ ክወድቃ ባህርያዊ ኢዩ። ሰላምን ቅሳነትን ኤርትራ ንኢትዮጵያ ከርብሕ ምተገብኤ። ኮይኑ ግን ኢትዮጵያ ገና ተፈጥሮኣዊ ተውህቦታት ብዝግባእ መንገድ ትጥቀመሉ ስለዘዩላ ምስሩሕ ፍርያት ንምብርካት ኣይበቕዒትን ዘላ። እቲ ቀንዲ ጸገም ኣብ ቀንዲ ኣፍርቃ ከኣ እዚ ናይ ኢትዮጵያ ናይ ምምስራሕ ዓቕሚ ዘይምምዕባሉ ኢዩ። ኮነ ተረፈ ተፈጥሮ ዝዓደላ ፍረታት ብምሽምጣጣን ብምእካብን ጥራሕ ትናበር ሃገር ብምጃና ንዝበዝሖ ሕዝባ ናይ ስራሕ ዕድላት ክተፈጥር ኣይከኣለትን። ቡዙሕ ምስሩሕ ፍርያት ኣብ ኢትዮጵያ ዘይምህላዉ እቲ ቕንዲ ጸገም ናይ ኢትዮጵያ ድክነት ኢዩ። እዚ ከኣ ኢዩ እቲ ካብ ጎረባብቲ ሃገራት ክትረኸቡ ትደልዩ ኣገልገሎታት ኣብ ክንዲ ብገንዘባ ትዕድጎ ብሸፈጥን ዓመጽን ተካይዶ።

ሰላምን ቅሳነትን ኤርትራ ሳላ ሓድነት ሕዝባ ኢዩ። ኮይኑ ግን ረብሕታቶም በዚ ሰላምን ቅሳነትን ሕዝቢ ኤርትራ ዘይማልአሎም ወገናት ሰላማ ንምዝራግን ህውከት ንምምላስን ኣብሎም ረብሓታቶም ንምክያድ ካብ ዝኣልምዎ ሽርሕታት ሓደ ብሓደ ክንዝትየሎምን ክንፈልጦምን ይግባእ። እቲ ቕንዲ ኣሰካፊ ሽርሒ ኣብ መንጎ መንግስትን ሕዝብን ዝፍጠር ዘይምስናይ ኢዩ። ነዚ ንምትግባር መታን ሕዝቢ ቡቲ መንግስቲ ክማረር፣ ናዕቢ ኣልዒሉ ህውከት ከሳውር ብማለት ካብ ዝፈጥርዎ ሽርሒ ማዕቀብ ኣብ ልዕሊ ሃገረ ኤርትራ ብሽም ሕቡራት ሃገራት ምውሳን ኢዩ። ቀንዲ ዓላማ ናይዚ ማዕቀብ ሕዝቢ ብመንግስቲ ኤርትራ ከምዝማረር ምግባር ኢዩ። ካልእ ሽርሕታት ኣብ ወጻኢ ዝነበር ኤርትራዊ ንመንግስቲ ከማረር ብማለት ንቤተሰቡ ዝሕግዘሉ መንገድታት ምዕጻው። ኣስተብሂልኩም እንተኮንኩም ኣብዚ ቐረባ እዋን ዝሃረቡላ ዘለው ብዛዕባ እዚኣ ኣብ ወጻኢ ዘሎ ኤርትራዊ ንሃገሩ ዝሰዶ ገንዘብ ከመይ ጌርካ ትዓጽዎ ኢዩ። ምስቲ ማዕቀብ ዝብልዎ መስርሕ እዚኣ ጉዳይውን እትወቲ ኢያ። እቲ ኮይኑ እቲ ነዚ ክኹሉ መናዊራታት መፍትሒኣ ሓድነት ኢያ። ዋለ ካልእ እንተ መረረ ሰላምን ቅሳነትን ግን ልዕል ክኹሉ ጥዑማት ስለዝኾና ከም ዓይኒ ብሌና ክንሕልዎ ዘሎና ሓድነትና ኢያ።

እቲ ሽርሕታት ብዙሕ ኢዩ። እቲ ዝደልይዎ ዘለዉ ነቓዕ ከኣ ሕዝቢ ከመይ ይማረር ዝብል ኢዩ። ነዚ ሃሰው እሎም ዝስእንዎ ኣይኮነን። ምክንያቱ ሓደ ሓደ ድኻማት ስልዘይጠፍእ ኢዩ። እንተኾነ እዚ ድኻማት ዝሳወርን ዝሃሃርን በዚ ሽርሒታት ምጃኑ እንተፈልጥና ተወጻኣናን ትጠቕመናን ሓድነትና ምጃና ጥራሕ ኢና ክንፈልጥ ዘሎና። ከምዚ ሓደ ዝበሎ፣ ኣለቅሓኒ እልካኒ ምስኣለቃሕኩኻ እንድሕሪ ዘለቃሕኩኻ ዘይመልስካለይ ኣነ ይጉሂ። እንዲሕሪ ዘዩለቃሕኩኻ ግን እስኻ ትጉሂ። ካብ ኣነ ኣለቅሓካ ዝጉሂ እስኻ ስለዘዩለቃሕኩኻ እንተሃሃኻ ይምረጽ እልዎ ይብሃል።

እምብኣር ንሕና ኤርትራዊያን ከኣ ሓድነትና ብምዝራግ ንባዕዳዊያን ኣሕጉስና ንሕና ካብ ንጉሂ ሓድነትና ብምዕቃብ ንሳቶም እንተሃሃዩ ይምረጽ።

ጽብቕ ቀውዲ ንኤርትራ እምነ።

ተስፋ-ሚካኤል የሃንሰ

አስሎ ኖርወይ።